

## Kuv Yuav Nqa Dab Tsi Nrog Kuv Thaum Kuv Mus Ua Se?

Koj yuav tsum nqa koj cov ntaub ntawv ua se (statements, forms, and receipts) thiab lwm yam ntaub ntawv uas qhia txog hais tias koj tau nyiaj li cas, qhia txog koj cov nyiaj uas koj yuav siv koj los rho tawm los ntawm koj cov nyiaj ua se (tax-deductible expenses), thiab qhia txog koj cov se uas koj them rau koj lub tsev uas koj nyob los yog cov nyiaj uas koj them qiv los yog xauj tsev rau koj nyob nyob rau lub xyoo uas koj ua se. Cov uas teev muaj nyob rau hauv qab no yog cov uas tseem ceeb uas koj yuav tsum tau nqa nrog koj thaum koj mus ua se; tiam sis yog hais tias yam twg koj tsis muaj no los koj tsis thas nqa yam ntawd.

### Cov uas koj yuav tsum tau nqa nrog koj mus ua se yog:

- Duab ID qhia txog koj tus kheej thiab koj tus txiv los sis poj niam yog tias neb ua se ua ke
- Daim Social Security Card (los yog Individual Taxpayer Identification Number) rau koj thiab txhua tus uas koj yuav tso npe rau koj cov ntawv ua se
- Cov hnuv yug rau koj, koj tus poj niam los yog tus txiv, thiab txhua tus neeg uas koj yuav tso nrog koj rau hauv cov ntawv ua se
- Cov ntaub ntawv ua se uas koj ua rau xyoo dhau los (last year's tax return)
- Yog hais tias koj xav kom koj cov nyiaj ua se (refund) tuaj ncaj nraim rau tom koj lub tuam txhab cia nyiaj (bank), koj yuav tsum nqa koj phau tshev (checkbook) thiaj li muaj koj tus routing thiab account nab npawb los tso rau hauv koj cov ntaub ntawv ua se
- Cov ntawv qhia txog cov nyiaj uas koj tau nyob rau xyoo uas koj ua se xws li:
  - Daim ntawv W-2 uas qhia tias koj tau nyiaj npaum li cas rau txhua txoj hau lwm uas koj tau ua
  - Daim ntawv 1099-INT los yog 1099-DIV uas qhia txog tias koj tau paj los yog dividends pes tsawg los ntawm koj lub tuam txhab cia nyiaj
  - Daim ntawv 1099-B uas qhia txog koj cov stock uas koj muag
  - Daim ntawv 1099-R uas qhia txog koj cov nyiaj uas koj rho koj cov nyiaj so hau lwm (retirement) koj los siv
  - Daim ntawv W-2G uas qhia txog hais tias koj yeej los yog tau nyiaj pes tsawg los ntawm kev twv txiaj
  - Daim ntawv 1099-G uas qhia txog hais tias koj tau nyiaj poob hau lwm npaum li cas
  - Daim ntawv 1099-SSA uas qhia txog tias cov nyiaj xaus saus (social security benefits) uas koj tau yog npaum li cas
  - Daim ntawv 1099-MISC uas qhia txog lwm hom nyiaj uas koj ua hau lwm tau (miscellaneous income)
  - Cov ntawv qhia txog lwm yam nyiaj uas koj tau xws li Supplemental Security Income (SSI), Minnesota Family Investment Program (MFIP), Minnesota Supplemental Aid (MSA), General Assistance (GA), nyiaj qub tub rog (veterans' benefits), cov nyiaj uas koj tau vim raug mob tom hau lwm es hau lwm them rau koj (workers' compensation), thiab lwm yam

### Yog hais tias koj muaj, nco ntsoov nqa cov nyob hauv qab no thiab:

- Cov nyiaj uas them kawm ntawv qib siab hauv university, college, los yog technical college uas yog kawm hau lwm (daim ntawv 1098-T)
- Cov ntawv teev qhia txog cov paj (interest) rau cov nyiaj uas txais los them nqi kawm ntawv (daim ntawv 1098-E)
- Cov nyiaj uas them mus rau IRA accounts (IRA contributions)
- Cov ntaub ntawv uas qhia txog tej yam uas koj yuav siv koj los tso rau hauv koj daim ntawv ua se kom ho pab tau rau koj los yog rho tawm ntawm koj cov nyiaj uas koj ua hau lwm tau kom tsawg nyob rau xyoo uas koj ua se (itemized expenses) xws li:
  - Cov nyiaj uas koj tus kheej them rau cov nqi kho mob (out-of-pocket medical expenses)
  - Cov khoom (tsis yog nyiaj) uas koj muab koj mus pub rau koos haum hauv zej zog (noncash donations)
  - Cov nyiaj uas koj muab koj mus pub rau koos haum hauv zej zog (cash donations) (Txuas ntxiv)

- Cov nqi los yog se registration tax uas koj them rau koj txhua lub tsheb (vehicle license tabs)
- Cov nyiaj uas koj them rau cov se av rau koj lub tsev koj nyob (property taxes paid)
- Cov nqi uas koj them los yog siv coj los tsiv tsev los yog koj li chaw nyob vim yog koj txoj hau lwm kom koj tsiv (job-related moving expenses)
- Daim ntawv 1098 Mortgage Interest Statement uas qhia txog tias koj them paj npaum li cas rau cov nyiaj uas koj txais coj los yuav koj lub tsev nyob
- Cov nqi uas koj them rau lwm tus ua koj cov se rau koj
- Cov nyiaj uas koj siv coj los yuav cov ris tsho xuv rau koj uas koj yuav tsum tau hnav ua koj txoj hau lwm (uniform costs)
- Cov nqi uas koj them rau neeg zov koj cov me nyuam (daycare expenses) nrog rau tus neeg los yog qhov chaw zov me nyuam npe, chaw nyob, nab npawb them se (EIN) los yog nab npawb xaus saus (social security number)
- Cov ntawv los yog tw receipts qhia txog cov nqi uas koj yuav khoom rau koj cov me nyuam los yog cov nqi kawm ntawv uas koj them rau koj cov me nyuam kawm ntawv qib K-12 xws li:
  - Tej yam khoom uas koj yuav coj los qhia ntawv rau koj cov me nyuam (educational software)
  - Cov nyiaj uas koj them rau koj cov me nyuam kawm ntawv ntiav (private school tuition)
  - Cov nqi uas koj ntiav lwm tus xib fwb qhia ntawv rau koj cov me nyuam
  - Cov nyiaj uas koj them rau koj cov me nyuam kawm ntaus yas suab, hu nkauj, los yog qiv cov khoom ntaus los yog hu yas suab coj los rau koj cov me nyuam siv
  - Cov nqi uas koj them rau koj cov me nyuam mus kawm ntawv thaum lub caij ntuj sov (academic summer camp)
  - Cov nyiaj uas koj them tsev kawm ntawv qhia koj cov me nyuam kawm tsav tsheb
- Cov nyiaj uas koj siv los yuav khoom kawm ntawv rau koj cov me nyuam xws li cwj mem, ntawv sau, thiab lwm yam (school supplies) Nuj nqi ua lag luam (business expense), tsis pub nto \$25,000 (Yog koj lub lag luam poob peev (loss), peb yuav pab ua se tsis tau rau koj)
- Daim ntawv Health Insurance (Forms 1095-A, B, or C)
- Daim ntawv qhia txog nqi se rau koj lub tsev uas koj nyob los yog lub tsev uas koj xauj nyob (property tax refund documents) xws li:
  - Daim ntawv uas qhia txog hais tias ib xyoo no koj them nqi xauj tsev nyob pes tsawg uas tus tswv tsev muab rau koj [Certificate of Rent Paid (CRP)]
  - Daim ntawv qhia txog nqi se av rau lub tsev koj nyob uas county xa tuaj rau koj thaum lub peb hlis ntuj (Statement of Property Taxes Payable)